

Benefattriċi

Ewlenija tal-Parroċċa



Il-Markiza

Anna Bugeja

twieldet Napli fis-sena 1830, minn Filippo Darbois u Camilla Henoque. Missier Anna miet ta' età żghira. Ommha reġghet iżżewġet lil Domenico Amore.

Fuq it-tfulija t'Anna m'ghandniex dawl. Wisq probabbli li giet toqghod Malta m'ommha. Iżżewwġet lil Vincenzo Bugeja, benefattur kbir tal-poplu Malti.

Fl-24 ta' Lulju 1873, il-Markiza kellha udjenza privata mal-Papa Piju IX, fejn tkellmu dwar il-Konservatorju li kien ser jibnu hi u żewġha ghatfal iltiema. Ġew mahluqa Markiż u Markiza mill-Papa Ljun XIII fis-sena 1883, bhalal rikkonoxximent tat-twaqqif tal-Konservatorju.

Ghalina, n-nies ta' San Pawl il-Baħar, hija l-akbar benefattriċi. Fit-30 ta' Marzu 1900 gietha l-ispirazżjoni biex tibni Knisja fil-post tan-nawfraġju, qrib id-dar tal-

vilegġatura li kienet fi triq it-torri u tiddedikaha is-Seba' Duluri tal-Madonna. Ix-xogħol tal-bini tal-knisja beda fit-8 ta' Lulju 1901 u ntemm fit-13 ta' Frar 1904. Habirket ma' l-Arcisqof Pietru Pace, biex jiddikjaraha parroċċa, kif fil-fatt ghamel fid-9 ta' April 1905. Ghamret il-knisja b'kull ma kien jehtieg u nistgħu nġhidu litteralment li nefqet kollox fil-bini u fl-opri li hallset.

Kellha mhabba speċjali lejn il-foqra u kienet mara ta' spiritwalità profonda.

Il-Markiza mietet fid-dar tagħha tal-Belt fis-17 ta' Marzu 1916 ta' 86 sena. Il-funeral tagħha sar f'forma privata u tinsab midfuna l-kappella tal-Konservatorju Vincenzo Bugeja, f'Fleur De Lys. Din is-sena fl-okkażjoni ta' l-anniversarju tal-mewt tagħha. Saritilha quddiesa fil-Parroċċa bis-sehem tal-parruċċani ta' San Pawl il-Baħar, li 90 sena wara ghadhom igawdu mill-qalb kbira u ġeneruża li kellha l-Markiza Bugeja.

Fr Joe Cilia OFM Conv.